



Kunsill
tal-Unjoni Ewropea

Brussell, 15 ta' Marzu 2024
(OR. en)

Fajl Interistituzzjonali:
2021/0367(COD)

7571/24
ADD 1

CODEC 748
ENV 265
MI 284
RELEX 306

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Abbozz ta' REGOLAMENT TAL-PARLAMENT EWROPEW U TAL-KUNSILL dwar vjeġġi ta' skart, li jemenda r-Regolamenti (UE) Nru 1257/2013 u (UE) 2020/1056 u li jħassar ir-Regolament (KE) Nru 1013/2006 (I-ewwel qari) - Adozzjoni tal-att leġiżlattiv = Dikjarazzjonijiet

Dikjarazzjoni mill-Irlanda

L-Irlanda tappoġġa l-adozzjoni tar-Regolament rivedut dwar Vjeġġi ta' Skart peress li jipprovdi mekkaniżmu biex jappoġġa aħjar l-Ekonomija Ċirkolari permezz ta' enfasi akbar fuq l-użu tal-iskart bħala rizorsa fl-UE filwaqt li jipprovdi wkoll proċeduri dettaljati biex jittejjeb il-kontroll tal-vjeġġi ta' skart barra mill-UE bil-ħsieb li jiġi żgurat li l-iskart kollu esportat mill-UE jiġi ġestit b'mod ambjentalment tajjeb.

Dikjarazzjoni mill-Bulgarija, l-Irlanda u n-Netherlands

B'mod ġenerali, il-Bulgarija, l-Irlanda u n-Netherlands iħarsu b'mod pożittiv lejn ir-reviżjoni tar-Regolament dwar Vjeġġi ta' Skart. Nagħrfu bis-sħiħ l-importanza li jiġu rregolati l-vjeġġi u l-ġestjoni tal-iskart skont l-oġġla standards ta' protezzjoni ambjentali. Barra minn hekk, nagħrfu li l-esportazzjoni lejn pajjiżi terzi ma toffrix soluzzjoni sostenibbli għall-isfidi tal-iskart tal-UE.

Fl-istess ħin, huwa ta' importanza kbira li l-Artikolu XI tal-GATT jiġi rispettat bis-sħiħ u li d-derogi minn din id-dispożizzjoni jkunu ġustifikabbli fid-dawl tal-eċċezzjonijiet previsti fil-GATT.

Għaldaqstant, il-Bulgarija, l-Irlanda u n-Netherlands jenfasizzaw l-importanza li l-introduzzjoni ta' restrizzjonijiet fuq l-esportazzjoni tkun limitata. Filwaqt li tali miżuri jistgħu jkunu ġustifikati u meħtieġa minhabba objettivi ta' politika legittimi, jenħtieġ li jkunu dejjem proporzjonati, immirati, trasparenti, delineati f'sens temporali u konsistenti mar-regoli tad-WTO sabiex ma joħolqux ostakli mhux meħtieġa għall-kummerċ, tfixkil fil-ktajjen tal-provvista dinjija jew ikollhom konsegwenzi negattivi mhux intenzjonati.

Għalhekk, nitolbu lill-Kummissjoni tkompli tissorvelja l-effetti tar-Regolament u tivvaluta l-konsistenza tiegħu mal-obbligi legali tal-UE skont il-ftachimiet rilevanti tad-WTO.